



रुखा कमानी केजरीवाल

करिअर
विशेषज्ञ व
सलाहकार
कानपुर
ने इस बार
के जवाब
दिये हैं


चलाना चाहता हूँ ट्रेन

बचपन से मेरा एक सपना रहा है कि बड़ा होकर ट्रेन चलाऊँ। इस कारण से मैं इसमें करिअर बनाना चाहता हूँ। लेकिन मैं नहीं जानता कि कैसे इस क्षेत्र में जा सकता हूँ। कृपया मार्गदर्शन करें?

अंकुर मदीरिया, लखनऊ

उत्तर

रेलवे में ट्रेन चालक का पद बहुत ही महत्वपूर्ण होता है। ट्रेन चालक का काम विपरीत और प्रतिकूल परिस्थितियों में मन और दिमाग के बेहद दबाव में काम करना होता है। चालक के अंदर अनुशासन, धैर्य, जिम्मेदारी, समय की पाबंदी, आत्मविश्वास के साथ साहस का होना आवश्यक है। इसमें कड़ी मेहनत, मन की सतर्कता, सहनशक्ति की बेहद आवश्यकता होती है साथ ही मुश्किल समयसारणी का पालन भी करना होता है। भारत में इंजन ड्राइवर बनने के लिए मैट्रिक पास होने के साथ ही आईटीआई होना आवश्यक है। अगर आप इस क्षेत्र में जाना चाहते हैं तो इसके लिए रेलवे भर्ती बोर्ड द्वारा आयोजित प्रतियोगी परीक्षा को पास करना अनिवार्य होता है। रेलवे चालक के पद की परीक्षा को पास करने के उपरांत डीजल और इलेक्ट्रिक इंजन पर सहायक चालक के तौर पर नियुक्ति दी जाती है। जहाँ उसका मुख्य कार्य लोकोमोटिव की स्थिति की जाँच, सभी सहायक उपकरण के साथ कार्य करने के साथ ही करिअर की शुरुआत होती है। सहायक चालक के तौर पर सबसे पहले मालगाड़ी, पैसेंजर ट्रेन और बाद में एक्सप्रेस ट्रेन में कार्य करने का मौका मिलता है।



होनहार विद्यार्थी



हरफनमौला व्यक्तित्व रुचि



कक्षा- 12, महर्षि पतंजलि विद्या मंदिर
तेलियरगंज, इलाहाबाद

उपलब्धियाँ

2010-10वीं कक्षा में सी.जी.पी.ए. ग्रेडिंग 8.2 प्रतिशत
2008-09 गुजरात में एथलेटिक्स चैम्पियनशिप में भाग
लिया

2011-12 मेरठ में एथलेटिक्स चैम्पियनशिप में
पुरस्कार हासिल किया

सफलता पाने के लिए आपको लगातार कुछ नया करना पड़ता है। जरूरी नहीं है इसके लिए आपको लक्ष्य दीर्घकालिक हो या अल्पकालिक। ऐसा मानना है इस होनहार का। एथलेटिक्स के क्षेत्र की प्रतिभावान खिलाड़ी और 12 वीं की छात्रा रुचि का व्यक्तित्व हरफनमौला है। 10 वीं कक्षा में सी.जी.पी.ए. ग्रेडिंग में 8.2 प्रतिशत अंक अर्जित करने वाली रुचि सिविल सर्विसेज के क्षेत्र में अपना भविष्य संवारना चाहती है।

माता-पिता बढ़ाते हैं हिम्मत

रुचि कहती हैं कि मेरी किसी भी सफलता के पीछे मेरे मम्मी-पापा की भूमिका सदैव अग्रणी रहती है चाहे वह पढ़ाई हो या फिर खेल। वह मुझे पर किसी तरह का दबाव नहीं डालते, बल्कि मुझे स्वतंत्र रूप से अपनी जिंदगी जीने को कहते हैं। एथलेटिक्स के पीछे लगाव के लिए वह अपने कोच का धन्यवाद अदा करना नहीं भूलती हैं। फिलहाल पढ़ाई और खेल में से किसी एक को करिअर के रूप में चुनने पर वह मुस्कराकर बताती हैं कि चुनना तो पढ़ाई को ही है।

उद्देश्य है आई.ए.एस

यह होनहार भविष्य में आई.ए.एस. बनना चाहती है। इसके लिए वह कड़ी मेहनत करने से भी नहीं घबराती हैं। पढ़ाई में भी किसी से पीछे न रहें इसके लिए दिन भर में वह नियमित 6 घंटे पढ़ाई करती हैं। इसके अलावा उन्हें टी.वी.देखना खूब भाता है। साथ ही किताबें पढ़ना भी उनकी आदत में शुमार है।

प्रस्तुति: समीर दीक्षित

कैंसर विशेषज्ञ बनना है

मैं कक्षा 9वीं का छात्र हूँ। मैं कैंसर विशेषज्ञ बन कर कैंसर रोगियों की सहायता करना चाहता हूँ। कृपया सही मार्ग दर्शन व उचित संस्थानों की जानकारी दें?

गोपाल कृष्ण, दीनानगर

उत्तर

चिकित्सा के क्षेत्र में ऑन्कोलॉजिस्ट एक डॉक्टर की तरह है, जिसे कैंसर के उपचार और निदान का विशेषज्ञ माना जाता है। तीन प्रकार के ऑन्कोलॉजिस्ट होते हैं- मेडिकल ऑन्कोलॉजिस्ट जो कीमोथेरेपी की मदद से कैंसर का इलाज करता है। दूसरा रेडिएशन ऑन्कोलॉजिस्ट और तीसरा सर्जिकल ऑन्कोलॉजिस्ट। ऑन्कोलॉजी में अन्य मुख्य विशेषज्ञ होते हैं- गायन्कोलॉजिकल ऑन्कोलॉजिस्ट महिलाओं के अंगों में होने वाले कैंसर का इलाज करते हैं। पेडिएट्रिक ऑन्कोलॉजिस्ट बच्चों में होने वाले कैंसर का इलाज करते हैं। ऑन्कोलॉजिस्ट बनने के लिए सबसे पहले 4.5 साल के लिए एमबीबीएस करना होता है। फिर विशेषज्ञ बनने के लिए फ़ील्ड का चुनाव करना होता है। आगे की पढ़ाई के लिए आप www.mciindia.org पर जानकारी प्राप्त कर सकते हैं।

संभावनाएँ अपार

मैं 11वीं का छात्र हूँ। कॉमर्स से परीक्षा देने जा रहा हूँ। इंटर के बाद क्या करना ज़्यादा अच्छा रहेगा। मैं पढ़ने में भी ज़्यादा अच्छा नहीं हूँ। कृपया मार्ग दर्शन करें?

हितेश कुमार, शिमला

उत्तर

वाणिज्य वर्ग के छात्रों के लिए बहुत से विकल्प हैं। आप इस क्षेत्र में क्षमता, रचनात्मकता, शक्ति और क्षमता अनुसार कई विकल्प चुन सकते हैं। बहुत से डिग्री और डिप्लोमा मौजूद हैं। इस क्षेत्र के कुछ प्रमुख पाठ्यक्रम इस प्रकार हैं- मल्टीमीडिया में पाठ्यक्रम, वेब डिजाइनिंग, गेमिंग मीडिया, अभिनय, फ़िल्म और प्रौद्योगिकी, विज्ञापन, बैंकिंग और वित्त पाठ्यक्रम, मास कम्यूनिकेशन, फ़ैशन डिजाइनिंग, इंटीरियर डिजाइनिंग, यात्रा फ़ैशन फोटोग्राफी, होटल मैनेजमेंट, मार्केटिंग, वित्त व्यापार, आईटी, मानव संसाधन कोर्स और इवेंट कोर्स में अपना बेहतरीन करिअर बना सकते हैं।

एम.बी.ए. या कुछ और...

मेरे पिताजी एक स्कूल संचालक हैं। वह चाहते हैं कि भविष्य में स्कूल का काम-काज देखूँ लेकिन मैं एम.बी.ए. करना चाहता हूँ। क्या मेरे लिए एम.बी.ए. करना ठीक रहेगा या मुझे कुछ और करना चाहिए?

-पिंकी शुक्ला, जम्मू

उत्तर

किसी भी डिग्री के पीछे उद्देश्य करिअर की संभावनाओं को बढ़ाने के लिए होना चाहिए। एमबीए करने के बाद इस क्षेत्र में दुनिया के द्वार आपके लिए खुल जायेंगे। एमबीए की डिग्री की योग्यता सफलता प्रस्तुत करती है और आप प्रबंधन के क्षेत्र में निश्चित ही सफलता प्राप्त कर सकते हैं। इसमें करिअर बनाने से पहले कुछ सवालों का विश्लेषण की आवश्यकता है। क्या आप मैनेजमेंट के क्षेत्र को अच्छे से समझते हो? आप एमबीए को चुनने का कारण बता सकते हैं? क्या आप अपनी शैक्षिक कमजोरी और ताकत को पहचानते हैं? यह सभी सवाल आपको इस क्षेत्र में करिअर बनाने में मदद करेंगे। एमबीए करने में से किताबी ज्ञान के साथ व्यक्तित्व का समग्र विकास भी होता है। इसको करने के बाद आप निश्चित रूप से अपने पिता का साथ दे सकते हैं।

होम साइंस में उच्च शिक्षा

मैं आर्ट्स से 12वीं कक्षा की छात्रा हूँ। इस क्षेत्र में रहकर किस तरह से बेहतर भविष्य का निर्माण किया जा सकता है। क्या होम साइंस से उच्च शिक्षा की पढ़ाई करना उचित रहेगा?

श्रुति सेठ, चंडीगढ़

उत्तर

आज के समय में कला के क्षेत्र में बहुत अच्छा भविष्य है। आप इस क्षेत्र में बहुत बढ़िया करिअर बना सकते हैं। अपनी रुचि और योग्यतानुसार इस क्षेत्र में आ सकते हैं। कला के छात्र विषय विशेषज्ञ बनने के लिए अनुसंधान भी कर सकते हैं। आज कल करिअर के विकल्प के रूप में मास मीडिया, खाद्य उद्योग, फ़ैशन डिजाइनिंग, इंटीरियर डिजाइनिंग और प्रबंधन आदि का कोर्स कर सकते हैं। गृह विज्ञान के क्षेत्र में छात्रों के लिए कई कोर्स उपलब्ध हैं। गृह विज्ञान के छात्रों के लिए उच्च शिक्षा में बेहतर विकल्प मौजूद हैं- जैसे पोषण एवं खाद्य प्रसंस्करण, कपड़ा और फ़ैशन, समाज सेवा के कार्य, प्लान्ट साइकोलॉजी और इकोलॉजी, मानव विकास, अस्पताल प्रबंधन, गृह विज्ञान विस्तार शिक्षा, खाद्य सेवा प्रबंधन, खाद्य विज्ञान और पोषण के क्षेत्र में बेहतरीन करिअर बना सकते हैं।

